

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

శ్రీవణ్ణతకోప శ్రీశ్రీనివాసనిగమాంత యతీంద్ర మహాదేశికైరనుగృహీతం

॥ శ్రీశ్రీనివాస మంగళాశాసనం ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీశ్రీనివాస మంగళాశాసనం ॥

సర్వ మంగళసంభూతిస్థాన వేంకట భూధరే ।
నిత్యక్లృప్త నివాసాయ శ్రీనివాసాయ మంగళం ॥ 1 ॥

ఆశ్రితార్థితకల్పాయ కౌస్తుభాలంకృతోరసే ।
జ్ఞానశక్త్యాదిపూర్ణాయ శ్రీనివాసాయ మంగళం ॥ 2 ॥

నిత్య నిర్ధూతహేయాయ దివ్యమంగళమూర్తయే ।
అంజనాచలభూషాయై శ్రీనివాసాయ మంగళం ॥ 3 ॥

వేద వేదాంతవేద్యాయ కారణాయ మహాత్మనే ।
ప్రాప్యాయ ప్రాపకాయ స్యాత్ శ్రీనివాసాయ మంగళం ॥ 4 ॥

సర్వలోక శరణ్యాయ చిదచిద్వస్తు శేషిణే ।
శ్రీవత్సాంకితవక్షాయ శ్రీనివాసాయ మంగళం ॥ 5 ॥

స్వీయ ఘంటాంశ వేదాంతదేశికానందహేతవే ।
నేతవే సర్వలోకానాం శ్రీనివాసాయ మంగళం ॥ 6 ॥

వాణీ వల్లభముఖ్యార్చా తోషితాయ మహాత్మనే ।
వివిధాశ్చర్య వర్యాయ శ్రీనివాసాయ మంగళం ॥ 7 ॥

దివ్యసూరి సమాక్రాంత నిజవాసాది కోటయే ।
నికృష్టోత్కృష్ట తుల్యాయ శ్రీనివాసాయ మంగళం ॥ 8 ॥

॥ ఇతి శ్రీశ్రీనివాస మంగళాశాసనం సంపూర్ణం ॥